



அனுதின தியானம் (டிசம்பர் 16)

மீகா 5:1-7:20

வெளிப்படுத்தின விசேஷம் 7:1-17

சங்கீதம் 135:1-21

நீதிமொழி. 30:5-6

இன்றைக்கு படிக்க வேண்டிய வேத பகுதி

"கர்த்தருடைய கரம் என்மேல் அமர்ந்து, அவர் என்னுடனே பேசி, நான் இந்த ஜனத்தின் வழியிலே நடவாதபடி எனக்குப் புத்திசொல்லி விளம்பின தாவது: இந்த ஜனங்கள் கட்டுப்பாடு என்று சொல்லுகிறதையெல்லாம் நீங்கள் கட்டுப்பாடு என்று சொல்லாமலும், அவர்கள் பயப்படுகிற பயத்தின்படி நீங்கள் பயப்படாமலும், கலங்காமலும், சேனைகளின் கர்த்தரையே பரிசுத்தம்பண்ணுங்கள்; அவரே உங்கள் பயமும், அவரே உங்கள் அச்சமுமாயிருப்பாராக." (ஏசாயா 8:11-13). இந்த நேரத்தில் கர்த்தர் தனது சபையை பிரித்தெடுக்கிறதும் பரிசுத்தமாக்குகிறதுமான இடத்திற்கு அழைக்கிறார். ஏசாயா 8-ஆம் அதிகாரம்

11-ஆம் வசனத்தின் படியாக, கர்த்தர் தம்முடைய சபைக்காக இந்த சிந்தையை என் இருதயத்தின்மீது வைத்தார். எந்தவொரு சூழ்நிலையிலும் (உலக தாக்கங்களுக்கு) ஒப்புக்கொடுக்கிறதான யூதாவின் திட்டங்களுடன் செல்ல வேண்டாம் என்று கர்த்தர் வலுவான சொற்களில் சொன்னதாக ஒரு மொழிபெயர்ப்பு குறிப்பிடுகிறது. இன்று, பல விசுவாசிகள் தங்களைச் சுற்றியுள்ள காரியங்களுக்கு தங்களை ஒப்புக்கொடுக்கிறார்கள், ஆனால் நாம் அதிலிருந்து விலகி இருக்க வேண்டும். சேனைகளின் கர்த்தரையே தம்முடைய ஜனங்கள் பரிசுத்தப்படுத்த அவர் விரும்புகிறார்; அவர்களுடைய பயம் அவருக்காகவே இருக்க வேண்டும் (வசனம் 13). சேனைகளின் கர்த்தரையே பரிசுத்தப்படுத்துகிற காரியம் ஒரு ஆழமான பிரித்தெடுத்தலைப் பற்றி பேசுகிறது. கர்த்தர் தம்முடைய ஜனங்களும், அவருடைய சபையும், மீந்திருப்பவர்களும், தங்கள் வாழ்க்கையின் மூலம், கர்த்தருக்கென்று முழுமையாகப் பிரித்தெடுக்கப்

பட்டவர்களாக இருக்க வேண்டும் என்று
விரும்புகிறார். தேவ ஜனங்களின்
முன்னேற்றத்திற்கு கர்த்தர், எப்போதும்
லேவியர்களுையே சார்ந்திருந்தார் என்பதை,
பரிசுத்த ஆவியானவர் லேவியர்களைப்
பிரித்தெடுத்த உதாரணத்திலிருந்து நமக்குக்
காட்டியுள்ளார்.

இன்றைய கட்டளை

அசதியாயிராமல் ஜாக்கிரதையாயிருங்கள்;
ஆவியிலே அனலாயிருங்கள்; கர்த்தருக்கு
ஊழியஞ்செய்யுங்கள்.

ரோமர் 12:11

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
